

हिन्दुस्तान

64/326, डेम्पियर नगर मथुरा, फोन : 0565-2400330-2400340

आगरा, 14 फरवरी 2009, फाल्गुन कृष्ण पक्ष, पंचमी तिथि, दिन शनिवार मूल्य 3.00 रुपए

आदेशों की धज्जियां उड़ा रहे खनन माफिया

हिन्दुस्तान संवाद, कोसीकलां

रेलमंत्री लालू प्रसाद यादव के पुत्र व वृन्दावनी फाउंडेशन के संस्थापक अध्यक्ष तेज प्रसाद यादव ने कहा कि केन्द्र सरकार ब्रज के दिव्य पर्वतों के विनाशकारी खनन पर तत्काल रोक लगाए। श्री यादव बरसाना में पूर्व जेल विजिटर लक्ष्मण प्रसाद शर्मा के रासकुण्ड स्थित कार्यालय पर आयोजित वृन्दावनी फाउंडेशन के कार्यकर्ताओं की मासिक बैठक में बोल रहे थे। उन्होंने कहा कि खनन माफिया डाइनामाइट लगा कर ब्रज के दिव्य पर्वतों को नष्ट कर रहे हैं। शासन-प्रशासन इसे रोकने में नाकाम सिद्ध हो रहा है। इसे असंख्य मोर, हिरण, बन्दर और भगवान श्रीकृष्ण की लीला स्थलियां नष्ट हो रही है। श्री यादव ने कहा कि उत्तर प्रदेश के आष्टयवी पर्वत, रकू पर्वत, (राकौली),

■ लालू पुत्र वृन्दावनी फाउंडेशन के संस्थापक तेज प्रसाद पहुंचे

रत्नाकार (उभाला) और राजस्थान प्रदेश के सुनहरा, कांगा, हींग, लेवड़ा, लैहसर, बिलख आदि गांवों के खनन माफिया जिला प्रशासन के संरक्षण में सरेआम अवैध खनन कर रहे हैं। वृन्दावनी फाउंडेशन के उपाध्यक्ष धनंजय कुमार ने कहा कि खान माफिया ब्रज संस्कृति को मिटाने पर तुले हैं। वृन्दावनी फाउंडेशन खनन माफिया के मंसूवों को पूरे नहीं होने देगा। बैठक में पूर्व जेल विजिटर लक्ष्मण कुमार, संयोजक एसएस शास्त्री, चन्द्र प्रकाश, राजीव अग्रवाल, अमित यादव, नगर पंचायत सभासद नीटू यादव, राजेश पान्डेय, सतीश प्रसाद शर्मा, चन्द्र प्रकाश ने विचार व्यक्त किये। अध्यक्षता संत हरिबोल व संचालन अमित ने किया।